



رہبر انقلاب اسلامی نے شہید وطن اور پاسبان حرم، شہید محسن حججی کے اہل خانہ سے ملاقات کی - 7/Oct/ 2017

رہبر انقلاب اسلامی آیت اللہ العظمیٰ سید علی خامنہ ای نے منگل کو پاسبان حرم شہید محسن حججی کے اہل خانہ سے ملاقات میں اس شہید والا مقام کو اللہ کی نشانی اور مظلوم و سربویہ شہدا کا ترجمان قرار دیا۔ آپ نے شہید محسن حججی کے جلوس جنازہ میں لوگوں کی غیر معمولی اور تاریخی شرکت کی جانب اشارہ کرتے ہوئے فرمایا کہ خداوند عالم نے شہید محسن حججی کی مجاہدت کی وجہ سے ایرانی عوام کو سرخرو و سربلند کیا اور انہیں نوجوان انقلابی نسل کی علامت اور اسلامی انقلاب کا ایک اور معجزہ قرار دیا۔

رہبر انقلاب اسلامی آیت اللہ العظمیٰ سید علی خامنہ ای نے ایران کے عوام خاص طور پر نوجوانوں کو جیہاد اور شہادت کے راستے سے بٹانے، امام خمینی رحمت اللہ علیہ کو فراموش اور انقلاب کے روشن راستے کو گم کرا دینے پر مبتنی دشمنوں کی بے پناہ کوششوں کا ذکر کرتے ہوئے فرمایا کہ ان حالات میں انقلابی مفابیم کی جانب نوجوانوں کی بڑی تعداد کے دلوں کا مجنوز ہونا ایک حیرت انگیز بات ہے۔ آپ نے فرمایا کہ شہید محسن حججی کی مجاہدت اور ان کی مظلومانہ شہادت کی وجہ سے ان کا نام پورے ایران میں ہر زبان پر جاری ہے اور ان کا نام اس وقت ممتاز اور بلند مقام پر ہونے کے ساتھ ساتھ پورے ملک میں درخشاں اور روشن ہے۔

رہبر انقلاب اسلامی نے فرمایا کہ سبھی شہدا مظلوم ہیں اور محسن حججی کے علاوہ بھی ایسے اور بھی شہدا ہیں کہ دشمن نے جن کے سرو تن میں جدائی ڈالی ہے اور سبھی کا مقام اللہ کے نزدیک بلند اور اعلیٰ درجات کا حامل ہے لیکن خداوند عالم نے اپنی حکمت کی بنیاد اور اس جوان کی خصوصیات کی وجہ سے محسن حججی کو ان سبھی شہدا کا نمائندہ اور ترجمان قرار دیا ہے۔ رہبر انقلاب اسلامی نے فرمایا کہ ایران، افغانستان، عراق اور دنیا کے دیگر ملکوں کے سبھی شہدا جو امریکا اور برطانیہ کے آله کار دہشت گرد़وں کے ہاتھوں درجہ شہادت پر فائز ہوئے ہیں شہید محسن حججی کی ذات میں خلاصہ ہوتے ہیں اور اللہ نے اس شہید کو مظلومانہ اور شجاعانہ شہادت کی علامت بنا دیا ہے۔

آیت اللہ العظمیٰ سید علی خامنہ ای نے شہید کے گھر والوں، حکام اور ایرانی عوام کو شہید حججی اور ان جیسے دیگر شہدا کا مربون منت قرار دیا اور شہید محسن حججی کے والدین اور اہلیہ کے ممتاز کردار کو خراج تحسین پیش کرتے ہوئے فرمایا کہ اگرچہ شہید محسن حججی کی جدائی ان کے گھر والوں کے لئے ایک بڑی مصیبت ہے لیکن ان کے ذریعے اللہ نے ملک کو جو عزت دی ہے وہ ان کے گھر والوں اور لواحقین کے لئے صبر و تسکین کا باعث بنے گی۔ رہبر انقلاب اسلامی نے شہید حججی کی اس تصویر پر جو ان کی گرفتاری کے وقت کی بے یہ جملے بھی تحریر فرمائے کہ حق کا درود و سلام بو اس پرافتخار اور سرافراز شہید پر جو اپنی زندگی کے انتہائی حساس اور سنگین مرحلے میں روبہ زوال باطل کے مقابلے میں حق کی آشکارا فتح کی علامت بن گیا، اللہ کا سلام بو اس پر جس نے مخلصانہ جہاد اور مظلومانہ شہادت کے ذریعے خود کو اور پوری قوم کو سربلند کر دیا۔

واضح رہے کہ مدافع حرم محسن حججی کو گذشتہ نو اگست کو داعش کے دہشت گرد़وں نے شام اور عراق کی سرحد کے قریب گرفتار کر کے انتہائی بے دردی کے ساتھ شہید کر دیا تھا۔